



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

WEBSITE: www.mqabba.gov.mt / www.lc.gov.mt

Minuti tal-laqgħa numru mija u sitta (106) tal-Kunsill Lokali tal-Imqabba (KLM) li nżammet nhar il-17 ta' Dicembru 2018, fil-Bini Amministrattivi tal-Kunsill fis-6.17pm.

PREŻENTI:	Dr Charlene Muscat	Sindku
	Grace Marie Zerafa	Viċi Sindku
	Michel Farrugia	Kunsillier
	Paul Spiteri	Kunsillier
	Anita Farrugia	Kunsillier
	Anthony Bonello	Deputat Segretarju Eżekuttiv (DSE)

106.01 Qari tal-ittri ta' apologiji;

Ma kienx hemm

Is-Sindku ppresediet il-laqgħa u qalet it-talba.

106.02 Kunsiderazzjoni u Approvazzjoni tal-Minuti tal-laqgħa 104 u 105;

Il-minuti tas-seduti numru 104 u 105 sarulhom numru ta' korrezzjonijiet skont kif jidhru fuq il-kopja oriġinali u dawn kienu mgħoddija għal vot wara li kienu proposti minn Charlene Muscat u ssekondati minn Anita Farrugia. Dawn kienu approvati b'vot unanimu.

106.03 Komunikazzjoni mis-Sindku;

106.03.01 Is-Sindku l-Viçi Sindku u l-kunsillieri insistew biex isir ix-xoghol fuq il-problema tal-familja li hemm fi Triq il-Qattara bid-drenagg, il-bankina quddiem ir-residenza Teżawru fi Triq Valletta u l-culvert fi Sqaq fi Triq il-Fjuri.

106.03.02 Il-fehma tal-KLM dwar ir-Rockmass li kienet organizzata fil-Pjazza tal-Knisja nhar 16 ta' Diċembru kienet waħda tajba. Intant kien hemm proposta biex issir Rockmass oħra fl-Għid u ssemmiet id-data tal-14 t'April, f'Ħadd il-Palm.

106.03.03 Dwar il-latrina pubblika il-KLM se jgħib stimi biex jinqala' l-madum u jitwahhlu aċċessorji godda.

106.03.04 Is-Sindku qalet illi s-Sur Barun jaf li mhux se jiehu l-offerta pubblika tal-latrina għaliex dan ċemplilha biex ikun jaf xi tffisser l-ittra li rċieva. Il-KLM se jara jekk irċevix l-ittra ta' aċċettazzjoni il-G3S Ltd biex jibda' jopera l-latrina pubblika mill-aktar fis possibbli.

106.03.05 Is-Sindku semmiet il-kuntratt tal-knis tat-toroq. Dak il-hin kien ikkonfermat illi l-kuntrattur Elton John Zammit irrifjuta l-ittra ta' terminazzjoni permezz tas-sit tal-Maltapost plc. Se jsiru tentattivi oħra biex din tintbghat. Kien diskuss il-hin tal-ftuħ tal-KLM u gie propost li d-DSE jkellem lill-Kylie Fenech biex jara jekk din tkunx disposta li nhar ta' Sibt tiftah fit-8.00am u imbghad tkompli Valerie Galea fid-9.00am x'hin Kylie Fenech tmur il-librerija pubblika.

106.03.06 Il-KLM iddeċieda unanimament illi jagħti lil Antoine Farrugia u ċekk ieħor lil Jenny u Volker, kif jitlesta x-xoghol tal-inqix fil-ġebliet għal €500.

106.03.07 Is-Sindku semmiet il-każ ta' resident li gie bi proposta li ssir bye-law biex ikunu eliminati t-tazzi u l-fliexken tal-ħgieg mit-toroq. Gie ċċarat mid-DSE li din il-Bye-Law ilha fis-seħħ għal diversi snin fl-Imqabba.

106.03.08 Is-Sindku semmiet l-ilment illi fi Triq Annetto Caruana r-residenti qed jgħaddu mill-iskumdita' għaliex xi zghazagh qed itellqu bil-karozzi f'din it-triq. Kien deċiż illi titwahhal tabella fejn tgħid illi din it-triq hija sorveljata 24 siegħa kuljum.

106.03.09 Is-Sindku semmiet l-ilment li dahlilha f'toroq li fihom hemm il-ħwienet li għandhom il-parapetti bħal Triq Karmenu Ciantar, li qed isaqqfu kamra addizzjonali fil-parapett. Il-kunsillieri qablu illi dan hu xogħol l-awtoritatjiet kompetenti mill-infurzar.

106.03.10 Issemmiet il-lista tal-ilmenti li qed tkun mghoddija kull ġimgħa lill-*Customer Care* tas-Segretarjat Parlamentari għall-Gvern Lokali u ntqal illi din mhix qed tkopri kolloxx. Kien deċiż illi jieqfu l-*acknowledgement letters* li jingħataw lil min jagħmel l-ilment mill-KLM, jiġi assenjat numru min-naħa tal-istaff u fl-ittra li tintbghat lil min jagħmel l-ilment ikun hemm *feedback* u mhux sempliciment *acknowledgement*. F'dan il-feedback għandu jkun hemm riferut l-entita' li lilha ġie riferut il-każ, in-numru fejn din l-entita' tista' tiġi kkuntattjata u n-numru tar-referenza assenjat għall-ilment in-kwistjoni.

106.03.11 Billi Lejlet il-Milied u Lejlet l-Ewwel tas-sena ġejjin it-Tnejn, is-Sindku pproponiet illi l-uffiċċju jsir xogħol sa Nofsinhar. Din il-proposta għaddiet unanimament.

106.03.12 Is-Sindku rreferiet għal applikazzjoni formali li bagħtet Valerie Galea biex tibda' taħdem bil-flex-time. Din l-applikazzjoni għaddiet unanimament.

106.03.13 Charlene Muscat qalet illi serata mill-festival tan-nar li se jkun organizzat fl-2019 mill-MTA se jsir fl-Imqabba.

106.04 Tweġibiet għall-Mistoqsijiet tal-Kunsillieri;

106.04.01 Michel Farrugia irrapporta lampa maqtugħa fi Sqaq numru 1, fi Triq il-Parroċċa.

106.04.02 Michel Farrugia irrapporta wkoll hofra fonda li nqalghet minn fuq water service tad-djar fejn il-ħanut tal-merċa fi Triq Santa Katerina.

Dwar il-party tat-tfal id-DSE qal illi l-kostum tal-Father Christmas ma rnexxilniex nikruh u għandna wiehed żgħir. Il-KLM se jara min jista jilbes dak in-nhar il-kostum provdut. Charlene Muscat qalet illi entertainer għandu jkun fis-sala tal-iskola bejn 10.15am u 11.30am, filwaqt li l-iskola għandha tiftaħ fit-8.30am.

106.05 Talba għal kumpens minn sid ta' vettura li kienet għaddejja minn Triq tas-Sejba;

Il-KLM kien unanimu illi dan l-incident seħħ minhabba negliġenza min-naħa tas-sewwieq, u għalhekk ma kienx hemm qbil li jingħata l-kumpens.

106.06 Biex ikun deċiż jekk il-KLM għandux jagħmel rapport lill-Bord ta' Governanza dwar it-tmexxija tal-Eks Sindku Noel Galea;

Il-KLM iddiskuta l-każ Schembri Barbros vs KLM, propju jekk dan għandux jgħaddi quddiem il-Bord tal-Governanza. Is-Sindku qalet illi l-arbitru iddikjarat illi l-mod kif kienu jsiru l-affarijiet ma kienux qed isiru bis-serjeta' u fix-xieħda tiegħu, l-eks Sindku Noel Galea qal li kienet haġa normali illi jehodhom hu d-deċiżjonijiet mingħajr ma jlaqqa' l-KLM anke fejn jidhlu cifri konsiderevoli. Is-Sindku qalet illi in vista ta' dan kollu hija ssostni illi jsir rapport lill-Bord tal-Governanza. Paul Spiteri qal illi b'daqshekk il-KLM m'hu se jiggwadanja xejn mil-lat finanzjarju għaladarba l-arbitru tat is-sentenza. Is-Sindku ressqet il-proposta għall-vot. Ittieħed il-vot u dan kien jaqra' erbgħa favur li l-każ ikun mgħoddi lill-Bord tal-Governanza u wiehed kontra.

106.07 Laqgħa Pubblika tal-Lokalita';

Kienet iffissata l-għurnata fejn se ssir il-laqgħa pubblika tal-lokalita' fil-librerija pubblika tal-lokalita' tal-Imqabba. Din se ssir nhar il-5 ta' Frar 2019.

106.08 Hatra ta' Deputat Segretarju Ezekuttiv;

Id-Deputat Segretarju Ezekuttiv, Anthony Bonello kien konfermat li jibqa' f'dan ir-rwol.

106.09 Kunsiderazzjoni u Approvazzjoni tal-iskeda ta' pagamenti;

Kienet approvata ċ-ċedola tal-pagamenti numru 555 u l-KLM se jaqta' 25% mill-pagament tas-Sur Elton John Zammit minhabba li s-servizz tal-knis mhux sodisfaċenti. Meta d-DSE semma' item numru 9 ta' ċedola fejn qed ikun propost li ssir manutenzjoni fi Sqaq numru 3, fi Triq il-Parroċċa, Grace Marie Zerafa qalet illi jekk issir manutenzjoni f'dan l-isqaq fejn qed iżomm l-ilma tax-xita irid isir ukoll manutenzjoni wkoll ta' Triq il-Murselli fejn qed joqgħod l-ilma u fi Triq il-Mithna. Id-DSE qal illi hemm postijiet oħra li jżomm l-ilma fihom u li wkoll jinhtieg li jsiru bhal Triq Santa Katerina u Triq San Bazilju. Is-Sindku qalet li għandna mmexxu biex fejn hu possibbli dawn il-problemi jissolvew. Dwar dan kien hemm qbil unanimu.

106.10 Tmiem tal-laqgħa u data tas-seduta li jmiss;

Il-laqgħa ntemmet fid-9.00pm u dik li jmiss se ssir nhar l-14 ta' Jannar 2019.

Magħmula minn Anthony Bonello u approvati llum 14.1.2019 minn Dr Charlene Muscat

Deputat Segretarju Eżekuttiv

Sindku